

## अवैध उत्खनन पर एक करोड़ जुर्माना

समय पर जमा न करने पर लगेंगे 2 करोड़, पूर्व में स्मार्ट सिटी ठेकेदार को ब्लैकलिस्ट किया गया था

नवभारत न्यूज  
सागर 30 दिसंबर. कलेक्टर संदीप जी.आर ने बड़ी कार्यवाही करते हुए अवैध मुरम उत्खनन करने पर अजय बिल्डकॉन पर एक करोड़ से अधिक का जुर्माना लगाया।



**कलेक्टर की कार्यवाही : जैसीनगर क्षेत्र में अवैध मुरम उत्खनन का मामला**

मिली जानकारी के अनुसार साथ ही अवैध मुरम उत्खनन करने पर अजय बिल्डकॉन को कारण बताओ नोटिस जारी करते हुए निर्देशित किया कि प्रकरण में नियत सुनवाई पर समक्ष में उपस्थित होकर खनिज के अवैध

उत्खनन के संबंध में समाधानकारक उत्तर दस्तावेजी साक्ष्य सहित पेश करें तथा म.प्र. खनिज (अवैध खनन, परिवहन तथा भण्डारण का निवारण) नियम 2022 के नियम 18 (4) के तहत उक्त तालिका में दर्शित कुल शास्ति राशि का विधिवत भुगतान

कर प्रकरण का प्रशमन करावें अन्यथा की स्थिति में म.प्र. खनिज (अवैध खनन, परिवहन तथा भण्डारण का निवारण) नियम 2022 के नियम 18 (6) के तहत उप-नियम (2) में विहित कुल शास्ति की दोगुनी रकम अधिरोपित की जावेगी।

एसडीएम जैसीनगर ने प्रतिवेदन के माध्यम से अवगत कराया कि मौजा बांसा तहसील जैसीनगर स्थित भूमि ख.नं. 693 (शासकीय छोटा घास भूमि) रकबा 1.07 है, से अजय बिल्डकॉन के द्वारा बांसा-सरखड़ी रोड़ निर्माण हेतु खनिज मुरम मात्रा 9775 घ.मी. बिना सक्षम अनुमति के उत्खनन की गयी है. वादग्रस्त भूमि शासकीय चरागाह दर्ज है तथा वादग्रस्त भूमि ख.नं. 693 नं पूर्व से तालाबा नुमा आकृति थी उसी में से मुरम का उत्खनन किया गया है.

## सिद्धचक्र विधान कल से

सागर. बाहुबली कॉलोनी में 1 जनवरी से 6 जनवरी तक श्री सिद्धचक्र महामंडल विधान का आयोजन मुनिश्री निष्कम्प सागर एवं मुनिश्री निष्काम सागर के सानिध्य में प्रतिपद्यचार्य ब्र.संजीव भैया कटंगी, ब्र. अभिषेक भैया के निर्देशन में होगा. विधान का ध्वजारोहण भामाशाह रमेश, महेश, संतोष बिलहरा एवं मंडप उद्घाटनकर्ता सिंघई संतोष जैन घड़ी है. मुकेश जैन दाना ने बताया कि विधान के पात्रों का चयन मुनि संघ के सानिध्य में किया गया. श्रीपाल मैना सुंदरी बनने का सौभाग्य मधु सुगील जैन, समीक्षा सुजय जैन, सौधम इंद्र बनने का सौभाग्य बबिता उमेश जैन, अर्पित जैन अंकुर जैन, कुबेर राणू राजेश जैन सुरभि जैन, महायज्ञ नायक महायज्ञ नायक रेशू अक्षय पटना और श्रीमती निधि जैन बनी. द्रव्य पुण्याजक रमेश जैन ऋतुल जैन, प्रमोद अनीता जैन है. विधान में 1 जनवरी को सुबह घटायारा, मंडप शुद्धि, ध्वजारोहण एवं मंडप उद्घाटन, सकलीकरण की क्रियाएं संपन्न होगी.

## अतिक्रमण के विरोध में उतरे व्यापारी

महावीर चौक पर जाम के दौरान पहुंचे पूर्व विधायक, नपाध्यक्ष ने चर्चा के लिए बुलाया

नवभारत न्यूज  
बीना 30 दिसंबर. जहां अतिक्रमण के विरुद्ध नगर पालिका की कार्यवाही को लेकर आम जनता ने राहत की सांस ली वही असमंजस की स्थिति को लेकर व्यापारियों ने महावीर चौक पर नगर पालिका के विरुद्ध कुछ समय के लिए चक्काजाम कर दिया.



जिसमें पूर्व विधायक महेश राय, किसान नेता इंद्र सिंह ठाकुर एवं शहर कांग्रेस अध्यक्ष अनुराग ठाकुर, युवक कांग्रेस जिला महामंत्री नरेंद्र ठाकुर सहित व्यापारियों ने नगर पालिका के विरुद्ध नारेबाजी की. तत्काल टीआई अनुप यादव पुलिस टीम को लेकर पहुंचे एवं नगर पालिका अध्यक्ष लता सकवार, सीएमओ राहुल कौरव भी पहुंचे.

चर्चा के दौरान व्यापारी संघ अध्यक्ष अरविंद बरना ने बताया कि नपा द्वारा अतिक्रमण की विरुद्ध जिस तरह से कार्यवाही की जा रही है उससे व्यापारियों में भय का वातावरण होने से चक्काजाम किया गया. नपा में व्यापारियों और अध्यक्ष लता सकवार के बीच चर्चा हुई. व्यापारियों ने कहा कि अतिक्रमण से राहत मिली किंतु जिस तरह से अचानक जैसीबी की बात आई तो उससे लोगों में भय उत्पन्न हो गया. सीएमओ श्री कौरव ने कहा कि जिस तरह से मंडी बाजार में आग लगने की घटना घटित हुई उसमें इमरजेंसी वाहन पहुंचने में काफी परेशानियों का सामना करना पड़ा. बृजपाल सिंह राजपूत ने कहा कि माताजी की तबीयत खराब होने पर अतिक्रमण के कारण इमरजेंसी वाहन निकलने में काफी परेशानियों का सामना करना पड़ा, जिस पर व्यापारियों ने उनकी बात का समर्थन किया. बैठक में पवन गुलाटी, गोल्ड जैन, विनोद पोरिया, अक्षय जैन, राजू जैन, प्रवीण जैन, दीपक साहू, अखिलेश जैन, जयसूर्य जैन नवल गुप्त, मनोज लखेरा मौजूद थे.

## एक नजर में



### गणित दिवस पर कॉलेज में कार्यक्रम

सागर. बीटीआईआरटी कॉलेज में महान गणितज्ञ श्रीनिवास रामानुजन की जयंती पर राष्ट्रीय गणित दिवस का आयोजन किया गया. कार्यक्रम में संस्था के सचिव डॉ. सच्येंद्र जैन ने महान गणितज्ञ रामानुजन के जीवन और उनके गणितीय योगदान पर प्रकाश डाला. इस अवसर पर विद्यार्थियों ने रंगोली, पोस्टर प्रेजेंटेशन एवं मैथमेटिक्स विज्ञान प्रतियोगिता में भाग लिया. कार्यक्रम में प्राचार्य डॉ. वीरेश फुसकेले, रजिस्ट्रार डॉ. तरुण सिंह, देवज्ञा मुखर्जी, रागिनी मिश्रा, मेघा सोनी, इंजी रामू मिश्रा, हेमंत जैन, आकाश वर्मा, गौरव खरे, आशिमा जैन, गर्जित सिंह, शेख शाहिद उपस्थित रहे. संचालन असिस्टेंट प्रोफेसर महिमा जैन, आभार पुनीत शुक्ला ने माना.



### दंत परीक्षण शिविर का आयोजन

सागर. भारतीय जैन मिलन शाखा मकरोनिया क्षेत्र क्रमांक 10 के द्वारा निशुल्क दंत परीक्षण शिविर का आयोजन मकरोनिया में किया गया. डा. इस्मिता जैन डेंटल सर्जन द्वारा 45 मरीजों के दंतों का परीक्षण किया एवं दाढ़ियां दी गईं तथा सुबह शाम सोने से पहले ब्रश करने की सलाह देते हुए 5 मरीजों को रुट केनाल कराने की सलाह दी गई. इस अवसर पर सुरेश जैन अध्यक्ष, अरुण चंदेरिया, संजय जैन, रविंद्र जैन, महेंद्र जैन, पी सी जैन, सपत जैन, राजेश जैन, हेमचंद्र जैन, प्रसून जैन, दीपराज जैन, सुनील जैन, मनोज जैन, अनिल जैन, मनीष जैन, आनंद जैन, आलोक जैन उपस्थित थे.



### देवलचौरी में भगवत कथा का आयोजन

सागर. ग्राम देवलचौरी स्थित देवला माता जी के मंदिर परिसर में श्रीमद्भगवत कथा का आयोजन किया गया. कथा का वाचनकथावाचक पं. श्री राम महाराज द्वारा किया गया. धार्मिक आयोजन में युवा शक्ति संगठन के जिला अध्यक्ष आकाश सिंह ने कथा श्रवण कर धर्म, संस्कार एवं समाज में आध्यात्मिक चेतना के महत्व पर अपने विचार व्यक्त किए. कार्यक्रम में संदीप सिंह ठाकुर, सरपंच मयंक तिवारी, अरुण राजपूत, राजू तिवारी, सनील सिंह ठाकुर, नीरज ठाकुर, संजय ठाकुर उपस्थित रहे.



### सेवानिवृत्ति पर सम्मान समारोह आयोजित

गौरझामर. शासकीय माध्यमिक विद्यालय गुगवारा में पदस्थ उच्चश्रेणी शिक्षक पवन जैन को सेवानिवृत्ति पर सम्मान समारोह का आयोजन किया गया. श्री जैन के 40 वर्षीय शासकीय सेवाकाल में विभिन्न विकास खंडों की अनेकों शालाओं में पदस्थ रहे हैं. इस अवसर पर श्री जैन को सम्मानित किया गया. संचालन ओमप्रकाश तिवारी ने किया. विदाई समारोह में वक्तव्य देने सेवानिवृत्त शिक्षक श्री जैन के उत्कृष्ट कार्यकाल की प्रशंसा की.

### आपकी महापौर आपके द्वार शिविर आज

सागर. नगर निगम द्वारा नागरिकों की समस्याओं के निराकरण हेतु 31 दिसंबर बुधवार को प्रातः 11 बजे से आपकी महापौर आपके द्वार एवं जिलेपाल शिविर मोहननगर वार्ड में बबू महाराज की मडिया के पास आयोजित किया जाएगा.

## मेडिकल दुकानों पर कार्रवाई

नवभारत न्यूज  
गढ़ाकोटा 30 दिसंबर. औषधि विक्रय प्रतिष्ठानों का निरीक्षण किया गया.

निरीक्षण के दौरान गढ़ाकोटा स्थित तनवीर मेडिकल में बिल बुक उपलब्ध पाई गई, परंतु नियमानुसार संधारित नहीं पाई गई. इसी प्रकार दवाई दोस्त मेडिकल स्टोर में भी बिल बुक पाई गई, किंतु नियमों के अनुरूप संधारित नहीं की गईए साथ ही शेड्यूल-1 रजिस्टर भी उपलब्ध नहीं पाया गया. गढ़ाकोटा के ग्राम परसिया में स्थित दुर्गा मेडिकल स्टोर के निरीक्षण में शेड्यूल-1

रजिस्टर एवं केस मेमो संधारित नहीं पाए गए, वहीं ग्राम परसिया के ही अशोक मेडिकल स्टोर से कफ सिरप के क्रय-विक्रय से संबंधित अभिलेख प्रस्तुत करने हेतु निर्देश दिए गए हैं. निरीक्षण के दौरान कुछ मेडिकल स्टोर्स मौके पर बंद पाए गए, जिनमें कटारे मेडिकल स्टोर, पलक मेडिकल स्टोर, हरदेव मेडिकल स्टोर, राम मेडिकल एवं नायक मेडिकल शामिल हैं. इसके अतिरिक्त समस्त मेडिकल स्टोर्स संचालकों को निर्देशित किया गया कि बिना बिल के कोई भी शेड्यूल दवाओं का क्रय विक्रय न करें.

## खुरई के विकास की नई इबारत लिखेंगे सीएम

नवभारत न्यूज  
सागर 30 दिसंबर. मुख्यमंत्री डा. मोहन यादव के आगामी 10 जनवरी को खुरई आगमन की व्यापक तैयारियों को लेकर आयोजित विधानसभा क्षेत्र के सभी शक्ति केंद्र प्रभारियों, सहप्रभारियों, बुध प्रभारियों की बैठक को पूर्व गृहमंत्री, खुरई विधायक भूपेंद्र सिंह ने संबोधित किया.

मुख्यमंत्री के खुरई दौर की रूपरेखा बनते हुए श्री सिंह ने कहा कि 10 जनवरी को 12 बजे मुख्यमंत्री खुरई के गुलाबपुर के स्टेडियम स्थित हेलीपैड पर उतरेंगे.



यहां से वे रेली के रूप में श्यामा प्रसाद मुखर्जी वार्ड, परसाचौरा, झंडा चौक होते हुए खुरई के मुख्य मार्गों से निकलते हुए कृषि उपज मंडी के नजदीक स्थित बड़े मैदान में स्थित सभास्थल पहुंचेंगे जहां उनकी आमसभा में खुरई के विकास की नई इबारत लिखी जाएगी. मुख्यमंत्री में चल रहे लगभग 500 करोड़ से अधिक के विकास कार्यों का लोकार्पण करेंगे. बैठक में अनिल पाराशर, अरविंद सिंह लोधी, रामपाल सिंह राजपूत, नीलेश यादव, रविंद्र सिंह राजपूत, लक्ष्मण सिंह लोधी, रामगुप्तर बघेल राजेंद्र यादव, काशीराम अहिरवार, राजू चंदेल, राम शास्त्री, बलवीर सिंह, हल्के भाई सिंह मौजूद रहे.

## नेहानगर में अखंड भक्तांबर पाठ आज से

सागर. महावीर दिगंबर जैन मंदिर नेहा नगर में विराजमान ऐलक दयासागर महाराज के सानिध्य में 31 दिसंबर बुधवार को प्रातः 7 से अभिषेक पूजन शांति धारा के पश्चात सुबह 8 बजे से 24 घंटे का अखंड भक्तांबर पाठ का आयोजन किया गया है जो नव वर्ष 2026 के सुबह तक चलेगा. मंदिर कमेट्री अध्यक्ष निलेश जैन भूसा एवं महामंत्री संजय जैन पटवारी ने बताया नव वर्ष के प्रथम दिन सकल दिगंबर जैन समाज के द्वारा भक्तांबर जी विधान का आयोजन भी किया जा रहा है.

## राष्ट्रीय लोकरंग महोत्सव का समापन समारोह

नवभारत न्यूज  
सागर 30 दिसंबर. संस्कृति मंत्रालय भारत सरकार के सहयोग से पद्मश्री पंडित रामसहाय पांडे की स्मृति में बुंदेली लोक नृत्य एवं नाट्य कला परिषद, कनेरा देव द्वारा तिली स्थित एक गार्डन में आयोजित तीन दिवसीय 32वें राष्ट्रीय लोकरंग महोत्सव का समापन हुआ.




इस अवसर पर मुख्य अतिथि विधायक शैलेंद्र जैन ने लोकरंग महोत्सव जैसे आयोजनों को हमारी लोक परंपराओं, सांस्कृतिक पहचान और नई पीढ़ी को अपनी जड़ों से जोड़ने का सशक्त माध्यम बताया. उन्होंने कहा कि ऐसे आयोजन बुंदेलखंड को समृद्ध सांस्कृतिक धरोहर को जीवंत बनाए रखते हैं. समापन समारोह में देश के विभिन्न राज्यों से आए कलाकारों द्वारा प्रस्तुत लोक नृत्य, लोकगीत और नाट्य प्रस्तुतियों ने दर्शकों को

को अपनी जड़ों से जोड़ने का सशक्त माध्यम बताया. उन्होंने कहा कि ऐसे आयोजन बुंदेलखंड को समृद्ध सांस्कृतिक धरोहर को जीवंत बनाए रखते हैं. समापन समारोह में देश के विभिन्न राज्यों से आए कलाकारों द्वारा प्रस्तुत लोक नृत्य, लोकगीत और नाट्य प्रस्तुतियों ने दर्शकों को

## चाइनीज मांझ पर रोक

सागर. जिले में आयोजित पतंग महोत्सव एवं अन्य अवसरों के दौरान नायलॉन, चीनी एवं कपास से लेपित मांझा (चाइनीज मांझा) के उपयोग से पशु-पक्षियों तथा मानव जीवन को होने वाली संभावित क्षति को देखते हुए जिले में चाइनीज मांझा के निर्माण, विक्रय एवं उपयोग पर पूर्ण प्रतिबंध किया गया है. इस संबंध में जिला मजिस्ट्रेट संदीप जी.आर. द्वारा आदेश जारी किया गया है. जारी आदेश के अनुसार सागर जिले की समस्त रास्वस सीमा में नायलॉन, चीनी एवं कपास से लेपित मांझा के विनिर्माण, भंडारण, विक्रय एवं उपयोग पर तत्काल प्रभाव से पूर्ण प्रतिबंध लगाया गया है.

## रोटरी स्वास्थ्य परीक्षण शिविर



नवभारत न्यूज  
सागर 30 दिसंबर. रोटरी क्लब सागर सेंट्रल स्वस्थ स्कूल में बच्चों का स्वास्थ्य शिविर आयोजित किया गया. लगभग 250 से 300 बच्चों का स्वास्थ्य चेकअप किया गया. शिविर में डॉ. आजाद जैन, डा. प्रिंस अग्रवाल, डा. सत्यनारायण, डा. स्वप्निल सिंघई, डॉ. विजय

मनोद, डा. गोस्वामी द्वारा बच्चों का जनरल चैकअप, दंत परीक्षण किया गया. इस अवसर पर रोटरी क्लब सागर सेंट्रल अध्यक्ष रो अभिनय जैन. अमित गुप्ता, अनिल चंदेरिया, हिना गुप्ता, विजय भूषण वर्मा, अशोक सोनी, अनुराग चौधरी, संभार सराफ, राकेश जैन एवं क्लब के सदस्यों का विशेष योगदान रहा.

## टिकीटोरिया में नए वर्ष पर मेला

नवभारत न्यूज  
रहली 30 दिसंबर. 1 जनवरी को टिकीटोरिया क्षेत्र पर हर वर्ष मेला लगता है. यहां समूचे रहली क्षेत्र के साथ-साथ प्रदेश भर से दर्शनार्थी वाहन से पदयात्री बनकर मां शेरालावाली के दर्शन करने के लिए आते हैं और पाश्चात्य संस्कृति के नए वर्ष को अपनी तीर्थ यात्रा या देव दर्शन के रूप में मनाते हुए अवकाश का उपयोग कर लेते हैं.



यहां आने के लिए रेलवे स्टेशन दमोह से 50 किमी, सागर से 45 किमी और जबलपुर से 110 किमी की दूरी पक्की सड़क से पार करते हुए मंदिर तक पहुंचा जा सकता है. यहाँ रुकने के लिए धर्मशाला का निर्माण भी कराया गया है. टिकीटोरिया क्षेत्र में हरे-भरे जंगल में घूमना और पहाड़ पर चढ़ना बच्चों को पर्वता रोही बनने

का आभास कराता है. पहाड़ पर मां दुर्गा जी के दर्शन के साथ प्राकृतिक गुफा में श्रीराम दरबार, पंचमुखी हनुमान की मनोहारी मूर्ति के साथ शिवलिंग दर्शन का लाभ मिलता है. इसके अलावा बच्चों को खेलने के लिए पार्क भी विकसित किया गया है. सैकड़ों लोग यहां आकर पिकनिक स्पॉट पर दालबाटी का कार्यक्रम संपन्न करते हैं. वहीं 1 जनवरी का नव वर्ष शुभारंभ युवा पीढ़ी जैन नव युवक मंडल अतिशय क्षेत्र पटनागंज रहली में भगवान महावीर स्वामी के चरण अभिषेक के साथ मनायेंगे.



### वार्षिकोत्सव मनाया

सागर. मकरोनिया के दीनदयाल स्थित जूपिटर पब्लिक स्कूल के वार्षिकोत्सव का शुभारंभ भाजपा जिलाध्यक्ष श्याम तिवारी द्वारा किया गया. इस दौरान प्रदेश महामंत्री एवं सांसद डॉ. लता वानखेडे, आदित्य उपाध्याय, श्रीमती संगीता, मनोज तिवारी, अभिनंदन उपाध्याय, श्रीमती प्रमिला शर्मा, नितिन जैन, सुमित यादव, एसबी सिंह, गोविंद बैरागी, सहित अनेक लोग उपस्थित रहे. कार्यक्रम का संचालन मानसी बड़ोन्या, अनामिका गुरंग, पूजा दुबे, साक्षी मिश्रा ने किया.

## सड़क सुरक्षा के तहत विशेष ग्राम सभा

नवभारत न्यूज  
सागर 30 दिसंबर. दो हेलमेट के साथ ही दो पहिया वाहन का विक्रय करें एवं ट्रेक्टर ट्रॉली पर रेडियम लगाने की कार्यवाही सुनिश्चित की जाए. कलेक्टर संदीप जी आर ने 2 जनवरी को समस्त ग्रामों में आयोजित सड़क सुरक्षा के संबंध में आयोजित विशेष ग्राम सभा के संबंध में वाहन विक्रेताओं, संचालकों की बैठक ली. कलेक्टर द्वारा अभिनव पहल करते हुए जिलेवासियों की सुरक्षा को दृष्टिगत रखते हुए 2 जनवरी को सड़क सुरक्षा के तहत विशेष

उन्होंने कहा कि 2 जनवरी को जिले की समस्त ग्रामों में आयोजित विशेष ग्राम सभाओं में समस्त वाहन विक्रेता ग्राम सभाओं में सहभागिता करें एवं सड़क सुरक्षा के संबंध में आवश्यक जागरूकता अभियान भी चलाएं. इसी प्रकार स्कूल कॉलेज एवं सार्वजनिक स्थानों पर अलग से जागरूकता अभियान चलाएं. उन्होंने कहा कि सभी शुरुआत में सड़क सुरक्षा के संबंध में वीडियो भी चलाई जिससे कि शुरू में आने वाले व्यक्ति उन वीडियो को देखकर वाहन चलाते समय संपूर्ण सुरक्षा शुरू एवं बैक लाइट की आवश्यक चेकिंग करें एवं न होने पर उनको लगाने के लिए कहें, इसी प्रकार नंबर प्लेट के चारों तरफ लाल रंग का रेडियम अवश्य लगाएं. उन्होंने निर्देश दिए कि कृषि मंडियों में आने वाले ट्रेक्टर ट्रॉलियों पर लगातार रेडियम लगाने की कार्यवाही सुनिश्चित की जावे. जिससे कि सभी ट्रेक्टर ट्रॉलियों पर रेडियम लगाए जा सकें एवं दुर्घटनाओं को रोका जा सके.

ग्राम सभाओं का आयोजन किया जा रहा है. दो पहिया, चार पहिया एवं ट्रेक्टर ट्रॉली विक्रेता संचालकों के साथ बैठक आयोजित की गई. उन्होंने कहा कि कोई भी दो पहिया वाहन विक्रेता दो हेलमेट के साथ ही अपने वाहन का विक्रय करें.

## 144 लीटर अवैध शराब बरामद

नवभारत न्यूज  
सागर 30 दिसंबर. मोतीनगर थाना अंतर्गत गहौली खुर्द से पुलिस ने 144 लीटर अवैध शराब कीमत 1,84,800 मूल्य की मैकडॉवेल्स एवं ओल्ड मंक कंपनी की शराब बरामद कर आरोपी को गिरफ्तार किया है. पुलिस से मिली जानकारी के अनुसार थाना प्रभारी मोतीनगर को मुखबिर के माध्यम से सूचना प्राप्त हुई कि खुर्द रोड़, ठाकुर बाबा पहाड़ी के पास, ग्राम गहौली खुर्द में एक व्यक्ति अवैध रूप से भारी मात्रा में अंग्रेजी शराब छिपाकर रखे हुए है. पुलिस टीम द्वारा

घेराबंदी कर आरोपी को पकड़ लिया गया. पृथक्पृथक करके आरोपी ने अपना नाम शुभम पिता सुल्तान सिंह घोषी निवासी ठाकुर बाबा मंदिर के पास, ग्राम गहौली खुर्द बताया. जानकारी के अनुसार कार्टून में की तलाशी लेने पर उनमें मैकडॉवेल्स कंपनी एवं ओल्ड मंक कंपनी की अंग्रेजी शराब भरी हुई पाई गई. कुल 16 खाकी रंग के कार्टूनों में 144 लीटर अंग्रेजी शराब, जिसकी अनुमानित कीमत 1,84,800/- है, मौके से बरामद की गई. आरोपी से शराब रखने के संबंध में वैध लाइसेंस प्रस्तुत करने को कहा गया, जो वह प्रस्तुत नहीं कर सका था.

## क्षत्रिय महासभा की युवा कार्यकारिणी गठित

सागर. क्षत्रिय महासभा जिला सागर के वरिष्ठ संरक्षक मंडल व क्षेत्रीय महासभा के जिला अध्यक्ष लखन सिंह की सर्व सहमति से युवा अध्यक्ष भूपेंद्र सिंह सोलंकी ने युवा कार्यकारिणी घोषित की. जिसमें 63 महासत्री, 140 उपाध्यक्ष, 9 विधि सलाहकार, 1 प्रबन्ध, 179 मंत्री, 5 सोशल मीडिया प्रभारी, 6 सोशल मीडिया सहयोगी मनोनीत किए गए. जिनमें सिद्धार्थ सिंह, अवधेश सिंह, जितेन्द्र सिंह, विक्रम सिंह, महाद्वीप सिंह राजपूत, बलवंत राजा बुंदेला, पुष्पेन्द्र सिंह, तिलक सिंह, सौरभ सिंह, सुरेन्द्र सिंह, अवधेश प्रताप सिंह राजपूत, ब्रजेन्द्र सिंह, नागेन्द्र सिंह, मिलन सिंह आदि शामिल हैं.